

Ἡwa' wvu fwe wvu Jon

Fiεε fi nu ê Ἡwa' Jon wvu fwe wvun e
Ἡwa' wvu fwe wvun wvù Jon to saṅεε fô bintaashe bi
bonyii bo mbee le, keṅke bikuu bi mwεem e bifεε. È nu
keeyvuwse mvuntelem mvu bonyii bò wvù to saṅεε fô bó
le, le bó eceè yî kentaashe le bô bo Nyo' noo Waa we wvù
Jisos Klistu bô keetefe bó, le bó eyenè fo bó ebii n'yεεyi
wvu mbiay e. Wee wvù saṅ Ἡwa' wvun nu ε looce ε ciise
lo le, é wee cee ente jo n'yuu, wvù saa ebvuu egeè gee di
εjiwε le ke. Wvù nu ε bvuu ε saṅ ten le Jisos Klistu to nu
naa wee wvu wum, ε wee tfuu wvù nu ε lese fitele yî ye le
ε no kooṅke Nyo', keṅke ten keekoṅke waabwee.

Bikuu bi mwεem e ê Ἡwa' wvun e

1:1-4 Keṅkewce

1:5-2:29 Saaka wvu ekume n'yuu bô εjiwε

3:1-24 Boom bò è nu bo Nyo' le bô bò è nu bo dewle le

4:1-6 Fiεε fi è nu fi keceey e bô fi é nu fi mbiay e

4:7-21 Ekume keṅkoṅen

5:1-21 Fitele fi wee lese yî Klistu le soo lo fiεε ficii

Diεw yî nyaa nshii

¹ Fiεε fi bese saṅke fin nu ekume Diεw yî nyaa nshii yî
to nu wase foṅkew. Diεw yî nyaa nshii yin nu ε bese to yuw
mwεem mvù yî to jemyi, yen yî le bô εjise eyese, taa no yî
nu, kum yî le bô can yese. ² Nshii wvun nu ε bó to duṅce
ε bese yen wvù le, ε mum ε no jemyi ekume wvù, fewci ê
ben ekume nshii wvù mey lo wvun wvù to nu bô Ice, ε wvù

ke duŋce ê bese. ³ Fifie fi bese to yeneε bvuu yuw, nu fí fi bese fewci ten ê ben wvu le ben ekɛŋkè kentaashe beene. Kentaashe kesese nu ke bee bo Nyo' Ice bô Waa we wvù Jisos Klistu le. ⁴ Bese ε mum ε no saanŋke fin wvu le njon wesebeene enu ε wvú ε yinŋen.

Beene eceè ente jo n'yuu

⁵ Wvun nu saaka wvù bese to yuwεε ê wvú, ε mum ε no seŋe ê ben le, Nyo' nu n'yuu ε kejiwe yaa nu naa lo yí ye le ke. ⁶ Nonen, é beene duu le beene nu yí kentaashe le beene ε bó, geenen kaa lene ε è nu ê kejiwe le, tu beene mbiayte lo, yaa cee bii kecey e ke. ⁷ Geenen, é beene cee ente jo n'yuu no wvù wvú nu ente jo n'yuu, tu beene nu enù yí kentaashe le wee noo wee, ε elεmε ke Jisos wvù Waa we le cuke beene ε beene yuule ente jo bibefe bisεεbeene bicii. ⁸ É beene duu le ke beene keŋke bibefe ke, tu beene lεle lo bikuu bisεεbeene, ε kecey yaa nu yí yese beene le ke. ⁹ Geenen, é beene seŋe lo bibefe bisεεbeene ê wvú, no wvú nu wee wvù ké no leeme yí diw ye le bvuu gee mwεεm leŋ, tu wvú nu elεshe bibefe bisεεbeene ecuke beene, é beene eyuule yí gee disεεbeene le dicii di yaa nu ke teytey e. ¹⁰ É beene duu le beene baa ge kebefε ke, tu beene joo wvú le wvú nu wee mbiay, ε diw ye yaa keŋke bvudvuu yí yese beene le ke.

2

Jisos nu keman kè lεεshi bibefe bisεεbeene

¹ Boom bem, me nsaanŋke fiεε fin ê ben wvu le fo ben ke enε ege kebefε ke. Geenen, é wee nεlo ε ge kebefε, tu beene keŋke wee wvù kule can ê Nyo' Ice fô beene le, ε wee

wvun nu Jisos Klistu wvù nu wee wvu teytey. ² È nu wvù keman kè læshì bibefè bisèèbeene, ε keman kin yaa nu kè fô bibefè bisèèbeene le maanj kè, kí nu tèn fô bi bonyii bocii le yî woŋ wvun e.

³ É beene gæle bonci bo Nyo' le, é fifin emum eduŋci ntaɣ læ beene kee wvù. ⁴ Wee wvù duu læ wen kee Nyo', geenen yaa gæle bonci bew kè, nu wee mbiay, ε keceey yaa nu yî ye le kè. ⁵ Geenèn, wee wvù gæle njeme we nu wvuwe wvù nu keceey wee wvù kooŋke Nyo' gene mæse. Fiee fi nulo eduŋce ntaɣ é wee se kiee læ wen nu ε taashe bô Nyo' nu fin fi læ: ⁶ É wee duu læ wen nu sekecii yî Nyo' le tu wvù kəŋke keceèè kè læŋləŋ ê je yì Klistu to cee le.

Nci wvu fwe

⁷ Nsáa yem shém, kè nci wvù me ŋgomte keensanj fô ben e nu nci wvu fwe kè. È nu nci wvu yvum wvù ben to kəŋke ε kəw foŋkəw. ε nci wvu yvum wvun nu saaka wvù ben to yuwee wase. ⁸ Geenèn nci wvù me nsaanjke ê ben nu kè nci wvu fwe. Keceey ke nci wvun e to nu ε duŋce yî Klistu le, ε no duŋci tèn yî yene le. Nci wvudvu yen'yi fwe njefo kejiwe kaa wase gene, ε n'yuu wvu keceey ε kəw wase ε no baa. ⁹ É wee duu læ wen nu ente jo n'yuu bvuu bane waa bwee, tu wvù bæe kè ente jo kejiwe. ¹⁰ Wee wvù kooŋke waa bwee nu ε wvù nu sekecii ente jo n'yuu ε fiee yaa nu yî ye le fi nulo ege é wvù elene baytene kè. ¹¹ Geenèn, wee wvù bane waa bwee nu ε wvù nu ê kejiwe le læne jó yaa kee fô wvù gene kè, njefo kejiwe kedvu nu ε ge wase wvù ε fefe.

2:2 4:10; Jon 1:29 **2:4** 1:6; 4:6; Jon 3:21; 8:44; 16:13 **2:5** 2:17; 5:3; Jon 14:15; 2Jon 6 **2:6** Jon 13:15; 15:5 **2:7** 4:11; Jon 13:34 **2:7** 2:24; 3:11
2:8 Jon 1:9-10; 8:12; Lum 13:12 **2:9** 3:10, 15; 4:20 **2:10** Mben 119:165; Lum 14:13 **2:11** Jon 12:35-36

¹² Boom bem, me nsaanƙe fô ben e njefo bó nu ε læsɛhe wase bibefe binen nje Klistu. ¹³ Bo'icem, me nsaanƙe fô ben e njefo ben kee wase wvú wvudvu we wvù to nu fonƙew. Cubonyii, me nsaanƙe fô ben e njefo ben nu ε so wase wee kebefε we. Boom bem, me nsaanƙe fô ben e njefo ben kee Nyo' Ice. ¹⁴ Bo'icem, me nsaanƙe fô ben e njefo ben kee wase wvú wvudvu wvù to nu fonƙew. Cubonyii, me nsaanƙe fô ben e njefo ben tɛmyi lo ε diɛw Nyo' nu sekecii yî yene le, ε ben ε so wase wee kebefε we.

¹⁵ Me ε mum ε no nteete ben le, fo ben ekoonƙè woŋ wvun kenεε mwεem mvu yî woŋ wvun e ke. É wee koonƙe woŋ wvun, wvú saa ekoonƙe Nyo' Ice ke. ¹⁶ Ben ekeè le mwεem mvunciim ê woŋ jan mvù nyam ye keŋke shiee yî dvu le bô mvù ejise taale koonƙe, noo mvù bonyii bensee ye yî dvù le yî nshii wvun e, yaa nu mvù nen'yi fô Nyo' Ice le ke. È nu mvu yî woŋ wvun e. ¹⁷ Woŋ wvun nu ke eka, é mwεem mvu yî woŋ wvun e mvù bonyii keŋke shiee yî dvù le eka ten. Geenɛn, wee wvù gee ε è nu fiεε fi Nyo' shieele nu ke emɛy enu dvù sekecii.

Bonyii bo bvuban e bo Klistu le

¹⁸ Boom bem, kefew kin nu wase ke fokemɛse. No ben to yuwεε le wee bvuban Klistu nu ke eto, nu ε naa keseen nu ε bonyii bo bvuban e bo Klistu le ε to wase nteen. È nɛε fiεε fi ge beene ε mum ε kiεε le kin nu wase kefew ke fokemɛse. ¹⁹ Bonyii bodvu ban to buy ê beene entelɛŋ, geenɛn ke bó to nu bonyii bosεεbeene ke. É bó to nu bonyii bosεεbeene, tu bó to bee emɛy enu beene ε bó. Nonɛn ε bó mum buy wvu le fí eduŋce endan le ke bó nu bonyii bosεεbeene ke. ²⁰ Ben nu finen ε wvú wvù è nu Wvú wvù

2:12 Lem 4:12 2:13 1:1-2 2:15 Jɛm 4:4 2:16 Bɣgn 27:20; Lum 13:14; Gal 5:19-21; Efɛ 2:3; Jɛm 4:16 2:17 Mat 7:21; 1Kol 7:31 2:18 4:3; Mat 7:15; 2Jon 7 2:19 Lem 20:30 2:20 2:27

Yuule ε yefe * wase ben, ben ε no kee mwεem mvu keceey. ²¹ Κε me nsaanke fô ben e ε è nu njefo ben maa keceey κε. Me nsaanke njefo ben kee keceey, ε ben kee ten le κε è nulo é mbiay ebuy ente jo keceey κε. ²² Wee mbiay nu wvù la? Κε è nu wvuwe wvù tune le κε Jisos nu Mboyse wvù Nyo' to kawεε le? Wee wvù tune Nyo' Ice bô Waa we nu wvuwe wvù nu wee bvuban Klistu. ²³ Κε wee wvù tune Wan κεηκε kentaashe bô Icee Wan wvudvu κε. Wee wvù jemyi bô diuw we le wen nu ε bee Wan e, nu wvù κεηκε kentaashe bô Icee Wan ten. ²⁴ Ben egεε fiεε fi ben to yuweε foηkεw é fi enu sekecii yî yene le. É ben gεke fiεε fi ben to yuweε foηkεw fi ε no nu sekecii yî yene le, é ben ten emum enu sekecii yî Waa Nyo' bô Ice le. ²⁵ Ε fiεε fi Klistu nu ε kaw beene dvú nu nshii wvù mey lo.

²⁶ Me nsaanke mwεem mvun fô ben e ε è nu ekume bonyii bô gomte keeleεle ben. ²⁷ Geenen n'yefe wvù ben to κεηκεε ê Klistu nu sekecii yî yene le, ε ben yaa bvuu shieele lo wee mvu wvù ebvuu eyεyi ben κε. No n'yefe we wvun yεyi wase ben ekume mwεem mvunciim, ε n'yefe wvudvu nu wvu keceey, se è nu wvu mbiay, ben emum enù sekecii yî Klistu le κε κεηλεη no n'yefe wvun nu ε yεyi ben.

²⁸ Boom bem, ben emum emey enù sekecii yî ye le wvu le seke wvú ε ke ε buynen, é beene eκεηκε fitele keeyen wvú le efey keeke enyiimen lo ente jo ken'wuumen. ²⁹ É ben kee lo le wvú nu wee wvù gee mwεem teyey, tu ben κεηκε keekeè ten le wee tfuu wvù gee fiεε fi teyey nu ε è nu mboo we.

* **2:20** N'yefe wvun nu Keyoy ke Yuule kè bó nu ε nya ê bó. **2:22** 4:3; 2Jon 7 **2:23** 4:15; 5:1; Jon 5:23; 15:23; 2Jon 9 **2:24** 2:7 **2:25** Jon 5:24 **2:27** Yeli 31:34; Jon 14:16; 16:13 **2:28** 3:21; 4:17; Jon 5:22; 15:5 **2:29** 3:10

3

Beene nu boom bo Nyo' le

¹ Ben etaa ke eyen kfuu kenkonen ke baay kè Nyo' Ice nu ε duŋce fô beene le, ε ge le bó eterje beene le boom bo Nyo' le! Ε beene nu keceey boom bo Nyo' le. Fieε fi bonyii bò è nu bo yî woŋ wvun e baa kee beene nu njefo bó baa kee ten wvú wvù Nyo' ke. ² Nsáa yem shém, keseen nu ε beene nu wase boom bo Nyo' le, geenen beene baa kee wase no beene nu ke enu ke. Fì beene kee nu ke le è nu ke enu seke Klistu ε buynen, é beene enu diewe wvú le, njefo beene nu ke eyen wvú le no wvú nu. ³ Fí ε mum ε no nu le, wee tfuu wvù taale fwe yî ye le nonen kenke keecuke ekole kew sekecii yuule no wvú yuule.

⁴ Wee tfuu wvù gee kebefε nu ε wvù ŋgoyte ε è nu nci Nyo', njefo kebefε nu nci ε wee ε ŋgoy. ⁵ Ben kee lo le Klistu to to keecake bibefε bi bonyii le. Ε ke wvú wvù Klistu to kenke kebefε ke. ⁶ Ke wee wvù nu yî Klistu le ké mεy no gee bibefε ke. Ke wee wvù mεy ε no gee bibefε ké no ε yen wase wvú le kenεε kee wvú ke. ⁷ Boom bem, fo wee elεε ben ke. Wee wvù gee fieε teytey nu ke wase wee wvu teytey lenlen no Klistu nu wee wvu teytey. ⁸ Wee wvù mεy ε no gee bibefε nu wee dεwle, njefo dεwle wvun to gee wase bibefε naa ε kew lo foŋkew. Shiee wvù Waa Nyo' to toε to nu keefiwse dilemme di dεwle wvun e. ⁹ Ke wee wvù è nu mboo Nyo' ké no gee kebefε ke, njefo fieε fi è nu Nyo' ficii nu yî ye le sekecii, ε ke è nulo é wvú ebvuu egee kebefε ke, njefo wvú nu mboo Nyo'. ¹⁰ Fieε fi nulo ege é beene eyene bonyii bò è nu boom bo Nyo' le bò bò è nu bo dεwle le nu

3:1 3:10; 4:6; Jon 1:12; 3:16 **3:2** 2Kol 3:18; Fili 3:21 **3:5** 1:7; 2:2; 4:10; YeSa 53:9; Jon 1:29; 8:46; 2Kol 5:21; Ibu 4:15; 9:14; 1Bi 1:19; 2:22, 24; 3:18 **3:6** 3:9; 5:18; Jon 15:5; Lum 6:2, 14 **3:8** Mat 12:26-29; Jon 8:44 **3:10** 2:9, 29

fin: Wee tfuu wvù nu sɛ wvù gee mwɛɛm teytey kɛnɛɛ wvù nu sɛ wvù kooŋke waa bwee, yaa nu Waa Nyo' kɛ.

Beene ekoŋɛnè

¹¹ Saaka wvù ben to yuwɛɛ ɛ kɛw foŋkɛw nu kɛ wvun wvù lɛ, beene ekoŋɛnè. ¹² Fo beene enù diɛwɛ Kɛɛn e kɛ. Wvù to nu waa Satan wvù wee kebefɛ wɛ, ke mum nɛ yu waa bwee. ɛ wvù to yu wvù nje la? Wvù to yu njefo diɛw gee to nu di befe, ɛ di waa bwee le nu di teytey. ¹³ Boom bo bwɛɛm e, fo ben ekeŋkè ŋghaw lɛ bonyii bò è nu bo yî woŋ wvun e bane ben kɛ. ¹⁴ Beene kee lo lɛ beene nu ɛ buy wase can kpwe le ɛ ley yî nshii le, njefo beene kooŋke boom bo bwee wesebeene le. Wee wvù nu sɛ wvù kooŋke waa bwee bɛɛ kɛ nu can kpwe le. ¹⁵ É è nu naa yɛɛ wvù bane waa bwee, tu mwɛtɛn nu wee wvù yuwyi bonyii. ɛ ben kee lo lɛ kɛ wee wvù yuwyi bonyii keŋke nshii wvù mɛy lo yî ye le kɛ. ¹⁶ Fiɛɛ fi nu ɛ duŋɔɛ beene keŋkoŋɛn ke keŋkoŋɛn nu fin fi Klistu to gee: Wvù to nu ɛ nya nshii we kpwe nje yese beene. Beene tɛn keŋke keenya wesebeene nshii nje boom bo bwee wesebeene le. ¹⁷ É wee keŋke mwɛɛm mvu yî nshɛ le fɛn, yɛnɛ ɛ waa bwee tane, ɛ faŋɛ yaa eyene lo fitele fiew fô wvù le, tu keŋkoŋɛn ke Nyo' le nu yî wvuwɛ wee le nɛɛ le? ¹⁸ Boom bem, fo beene ekoŋɛnè kɛ fomvu fomvu kɛnɛɛ yî njeme le kɛ. Beene ekoŋɛnè yî keɔɔy e, duŋɔɛ yî gee le.

¹⁹ È nɛɛ lɛ fiɛɛ fi nu ke ege é beene ekiɛɛ lɛ beene nu bonyii bò è nu bo keɔɔy e, ebvuu ege é beene elɛɛɛ mvuntelem mvusɛɛbeene fwe dvu Nyo', ²⁰ naa seke la wvù mvuntelem mvusɛɛbeene mvudvu saake beene, njefo Nyo' kuuke fele mvuntelem mvusɛɛbeene, ɛ wvù kee fiɛɛ

3:11 2:7-8; 4:11 **3:12** Kej 4:8 **3:13** Jon 15:18 **3:14** 2:11; Jon 5:24; 13:35 **3:15** Mat 5:21-22; Mwm 21:8 **3:16** Jon 15:13; Gal 1:4; Fili 2:17; 1TES 2:8 **3:17** Dito 15:7 **3:18** JEM 2:15-17

ficii. ²¹ Nsáa yem shém, é mvuntelem mvuseebeene nu se mvú saake beene, beene saa ekeñke nfan mvu fwe dvu Nyo' ke. ²² É beene lèke naa la ê wvú, é wvú enya ê beene, njefo beene gæle bonci bew gee fiε fi ye ejeè wvú. ²³ ε nci we nu wvun wvù le, beene elese fitele yî Waa we wvù Jisos Klistu le, ekoñenè ke no wvú gay ê beene. ²⁴ Bonyii bocii bò gæle bonci bew nu yî ye le sekecii ε wvú nu ten yî bó le. Fiε fi gee ε beene se kee le beene nu yî ye le sekecii nu Keyoy ke Yuule kè wvú nu ε nya ê beene.

4

Wee wvù keñke Keyoy ke Nyo' le bò wvù yaa keñke ke
¹ Nsáa yem shém, fo wee díoo duu le fiε fi wen jemyi ne fô Keyoy ke Nyo' le, ε ben mum bee ke lo wvú le ke. Ben emom wvù eyen laa keyoy kedvu nu ke Nyo' le keceey ε. Me njemyi nen njefo bonyii bò mbiayte le bowen nu bonyii bo ntum Nyo' le nu wase yî woñ wvun e nteen. ² Fiε fi nulo ege é ben ekieε keyoy kè è nu ke Nyo' le yî wee le nu fin: Wee tfuu wvù jemyi bò diuw we le Jisos Klistu to nu ε tu wee wvu wum to fokuse fεn, nu wvuwe wvù keñke Keyoy ke Nyo' le. ³ Wee tfuu wvù baa jemyi nonen ekume Jisos nu wvù keñke keyoy ε è yaa nu ke Nyo' le ke. Kekin keyoy nu ke wee bvuban Klistu le wvù ben to yuweε wase le wvú nu ke eto le, ε keseen nu ε wvú ε to wase ê woñ jan. ⁴ Boom bem, ben nu bonyii bo Nyo' le, ε ben ε so wase bonyii bodvu. Ben so njefo wee wvù nu yî yene le fele wvù nu ê woñ jan. ⁵ Boba bonyii nu bo yî woñ wvun e. Nonen mwεem mvù bó jemyi nu mvu yî woñ wvun e, ε bonyii bò è nu bo yî woñ wvun e yuuke bó le. ⁶ Beene nu fisebeene

3:21 2:28 **3:22** Jon 15:16 **3:23** Jon 2:23; 13:34 **3:24** 4:13; Jon 14:16; 15:5; Lum 8:5, 9, 14 **4:1** 2:18; Mat 7:15; 1TES 5:21 **4:2** Jon 1:14; Lum 10:9; 1Kol 12:3 **4:3** 2:18, 22 **4:4** 5:5 **4:5** Jon 3:31 **4:6** 2:4; 3:1; Jon 8:47; 18:37

bonyii bo Nyo' le. Wee tfuu wvù kee Nyo' yuuke beene le, ε wvù yaa nu κε wee Nyo' yaa yuuke fiew beene le κε. Fifi nu fiεε fi gee ε beene se kee keyoy kè è nu ke wee keεεy e bô kè è nu ke wee mbiay e.

Nyo' nu Nyo' keηkoηen

⁷ Nsáa yem shém, beene ekoηenè, njefo keηkoηen nu fiεε fi Nyo' le. Wee wvù koηke wee mvu, nu mboo Nyo', ε wvù kee Nyo'. ⁸ Ke wee wvù nu se wvù koηke wee mvu kee Nyo' κε. Fí nu nonen njefo Nyo' nu Nyo' keηkoηen. ⁹ Yin nu je yì Nyo' to duηεε keηkoηen kew fô beene le jó: Wvù to nu ε tum Waa we wvù ε ka κε wvù yì woη wvun e wvu le beene ke ekeηke nshii fele yì ye le. ¹⁰ Fifi nu fiεε fi bó teηe le keηkoηen. ε κε è nu le è to koη beene Nyo' κε. È to koη Nyo' beene, tum Waa we le wvù eto ege keman fô bibefe bisεbeene le.

¹¹ Nsáa yem shém, no Nyo' to koηεε beene ê yin je le nen, beene ten keηke keekoηenè. ¹² Ke wee nu dvù wvù ke nu ε yuu wase yen Nyo' le κε. É beene koηene lo, é Nyo' enu sekecii yì yese beene le, ε keηkoηen kew nu yì yese beene le gene mεεse.

¹³ Beene kee le beene nu yì ye le sekecii ε wvù nu yì yese beene le, njefo wvù nu ε nya beene bô Keyoy kè è nu kew. ¹⁴ Bese to nu ε yen ε mum ε no seηe ê bonyii le Nyo' Ice to nu ε tum Waa we le wvù eto eboyse woη wvun. ¹⁵ É è nu naa yeε wvù jeme bô diuw we le Jisus nu Waa Nyo', tu Nyo' nu yì mwεten e sekecii ε wvù nu ten yì Nyo' le. ¹⁶ No fí nu nonen, beene ε mum ε kieε, ε bee keηkoηen kè Nyo' keηke fô beene le.

4:8 4:16 **4:9** Jon 3:16 **4:10** 2:2; 3:5; Lum 5:8, 10 **4:11** 3:11; 4:21;
 Mat 5:44-45; 18:33; Jon 13:34; 2Jon 5 **4:12** 2:5; 4:17; Jon 1:18 **4:13** 3:24
4:14 Jon 15:27 **4:15** 2:23 **4:16** 4:8-10; Jon 15:5

Nyo' nu Nyo' keŋkoŋen, ε wee wvù cee yî keŋkoŋen e sekecii, cee ε è nu yî Nyo' le, ε Nyo' ten cee yî ye le sekecii. ¹⁷ Fieε fi duŋci le keŋkoŋen nu fô beene le ε kí ε yiŋsen nu fin fi le, ke beene keŋke nfan ekume diuu di nsaw wvu fokemese le ke. Ε beene yaa keŋke ke nfan njefo beene cee yî woŋ wvun e diewe Klistu le. ¹⁸ Ke nfan ké no nu ente jo keŋkoŋen ke. Keŋkoŋen kè nu ε leynen ε gen ε mese ké no bvuuuse lo nfan, njefo nfan keŋke fieε keege ε è nu bô ηgew wvù è nulo é bó enya ê wee. Ke wee wvù keŋke nfan nu ε ley wase ente jo keŋkoŋen ε gen ε mese ke. ¹⁹ Beene koŋene njefo è to yaw Nyo' no koŋke beene. ²⁰ É wee duu le wen koŋke Nyo', geenen bvuu bane waa bwee, tu wvú nu wee mbiay, njefo é wee nu se wvú koŋke waa bwee wvù wvú yene wvú le, wvú saa ke ekoŋke Nyo' wvù wvú nu se wvú yene wvú le ke. ²¹ Nci wvù beene to keŋkeε ê Klistu nu wvun wvù le, wee wvù koŋke Nyo' keŋke keekoŋkè waa bwee ten.

5

Wee wvù soo woŋ wvun nu wvù nu ε bee Jisos e

¹ Wee tfuu wvù nu ε bee le Jisos nu Mboyse wvù Nyo' to kawεε nu ε wvú nu waa Nyo', ε wee tfuu wvù koŋke wee, nu ε wvú koŋke ten mboo mwεten. ² Fieε fi gee ε beene se kee le beene koŋke boom bo Nyo' le nu seke beene koŋke Nyo' gee fieε fi nci we gayte. ³ Ben ekeè le keekoŋke Nyo' nu keegeεle bonci bew, ε bonci bew yaa nu bvujite ke, ⁴ njefo wee tfuu wvù è nu mboo Nyo' nu ε wvú soo lo woŋ wvun. Ε fieε fi soo woŋ wvun nu mbee wesebeene. ⁵ Wee wvù soo woŋ wvun nu wvù la? Ke è nu wvuwe wvù nu ε bee le Jisos nu Waa Nyo' le?

Mwεεm mvù leeme jim nsaw Jisow

⁶ Jisow Klistu to nu ε to yî woy wvun e, fey yî joo bô yî ελεμε le. Ke wvú to fey ke ε è nu yî joo le maay ke. Wvú to fey yî joo le bô yî ελεμε le. ε Keyoy ke Yuule leeme jim nsaw fiεε fin njefo Keyoy jemyi keceεy. ⁷ Mwεεm nu dvú mvuntentem mvù leeme jim nsaw wvudvu. ⁸ ε mwεεm mvun nu Keyoy ke Yuule, joo noo ελεμε. ε mwεεm mvu mvuntentem mvun nu yî fiεε le fimwaan. * ⁹ Beene ké no beje fiεε fi è jemyi wee wvu wum ê beene. Geenεn, fiεε fi è jemyi Nyo' nu ε fí jite fele fi wee wvu wum e. Ben ekeè le fifin nu fiεε fi è jemyi Nyo' ê beene, leeme jim nsaw wvu Waa we. ¹⁰ Wee wvù nu ε bee Waa Nyo' le nu ε wvú keηke fiεε fi Nyo' jeme fin yî ye le. Wee wvù baa bee Nyo' le nu ε wvú gee ε Nyo' nu wee mbiay, njefo wvú baa bee fiεε fi è jeme Nyo' ê beene ekume Waa we le ke. ¹¹ Njeme Nyo' wvun nu le Nyo' nu ε nya beene bô nshii wvù mey lo, ε nshii wvun nen'yi yî Waa we le. ¹² Wee wvù keηke Waa Nyo' yî ye le keηke nshii wvudvu, ε wee wvù baa keηke Waa Nyo' yî ye le yaa keηke nshii wvudvu ke.

Bonyii bô keηke wase nshii wvù mey lo

¹³ Me nsaayke mwεεm mvun ê ben bô nu ε bee Waa Nyo' le, wvu le ben ekiεε le ben keηke wase nshii wvù mey lo. ¹⁴ Ke beene yaa keηke nfan keebence egen fwe dvu Nyo'

5:6 Jon 16:13; 19:34 5:7 Jon 5:36-37 * 5:8 Bojwa' bo boyvuum bomew keηke fibole bincim bin le, “Bonyii nu botete bô leeme jim nsaw wvudvu fowe. ε bonyii ban nu Nyo' Ice bô Diεw noo Keyoy ke Yuule. ε bonyii bo botete ban nu yî fiεε le fimwaan. 8 ε mwεεm nu dvú mvuntentem mvù leeme jim nsaw wvudvu yî nshe le. Mwεεm mvun nu Keyoy ke Yuule, joo noo ελεμε. ε mwεεm mvu mvuntenten mvun nu yî fiεε le fimwaan.” 5:10 Lum 8:16; Gal 4:6 5:11 Jon 3:16-18

5:12 Jon 3:36; 5:24

5:13 Jon 20:31

5:14 Jon 15:16

eIeKe fIeε ê wvú ke, njefo é beene IeKe fIeε ê wvú bii no wvú shieele, é wvú eyuw fIeε fi beene jemyi. ¹⁵ É beene kee Ie wvú yuuke fIeε fi beene jemyi seke beene IeKe naa la ê wvú, é beene emum ekeè ten Ie beene nu ε keηke wase fIeε fi beene IeKe ê wvú.

¹⁶ É wee yen ε waa bwee gee kebefε kè yaa nulo ege é wvú ekpwe lo ke, é wvú IeKe Ie Nyo' enya nshii ê wvú. Fifiin nu fô wee wvú kebefε kew yaa nulo ege é wvú ekpwe lo ke. Kebefε kemew nu dvú kè nulo ege é wee ekpwe lo. Ke me ηgayte Ie wee ebunleè fô wvuwe wee Ie ke. ¹⁷ Gee di befe dicii nu kebefε, geenεn ε kebefε kemew nu dvú kè yaa nulo ege é wee ekpwe lo ke.

¹⁸ Beene kee lo Ie ke wee wvú è nu mboo Nyo' nulo ebvuu emey egee bibefe ke, njefo Waa Nyo' ceγceyi wvú, ε ke wee kebefε we nulo ebvuu ekum wvú Ie ke. ¹⁹ Beene kee lo ten Ie beene nu bonyii bo Nyo' Ie, ε bonyii bô è nu bo yî woj wvun e bocii nu can wee kebefε we Ie.

²⁰ Beene kee Ie Waa Nyo' nu ε to wase ε yene bvufee bvuseεbeene keekieε wvú wvú Nyo' wvu keceεy. ε beene nu yî ye Ie wvú è nu keceεy njefo beene nu yî Waa we wvú Jisós Klístu Ie. È nu wvú wvú Nyo' wvu keceεy ε nshii wvú mey lo nu can ye Ie.

²¹ Boom bem, ben eyenè ekume mvunyo' mvu εcici.

Ŋwa' Nyo' Moŋkan mo Monfɛm New Testament in Noone (CM:nhu:Noone)

copyright © 2011 Wycliffe Bible Translators, Inc.

Language: Noone

Translation by: Wycliffe Bible Translators, Inc.

Copyright Information

© 2011, Wycliffe Bible Translators, Inc. All rights reserved.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

The New Testament

in Noone

© 2011, Wycliffe Bible Translators, Inc. All rights reserved.

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-04-30

PDF generated using Haiola and XeLaTeX on 19 Oct 2021 from source files dated 1 Dec 2020

5b12a3f8-7a2a-5b6f-b1da-1bf94b13fc2e